

सहाय्या वेतन आयोगानुसार शिक्षकीय  
पदांकरिता केंसअंतर्गत स्थाननिश्चितीसाठी  
छाननी व निवड समिती गठित करण्याबाबत.

## महाराष्ट्र शासन

### उच्च व तंत्र शिक्षण विभाग

शासन निर्णय क्रमांक: एससीपी-२०१३/(१९२/१३)/मशि-१

मंत्रालय विस्तार भवन, मुंबई-३२

तारीख: ५ ऑगस्ट, २०१३.

### वाचा —

- १) शासन निर्णय उच्च व तंत्र शिक्षण विभाग क्र.एससीपी-२००९/(२४/०९)/मशि-१,  
दिनांक:२९/०६/२००९
- २) शासन निर्णय उच्च व तंत्र शिक्षण विभाग क्र.संकीर्ण-२०११/(२५/११)/विशि-१,  
दिनांक: १५/२/२०११
- ३) संचालक, उच्च शिक्षण, महाराष्ट्र राज्य, पुणे यांचे क्र.ममअ/२०१३/संकीर्ण/  
स्थाननिश्चिती/प्रशा-१/१२११, दिनांक: ०३/०४/२०१३

### प्रस्तावना —

विद्यापीठ अनुदान आयोगाने त्यांच्या क्र.एफ-३.१/२००९, दिनांक: ३०/०६/२००९ च्या अधिसूचनेन्वये केंद्रीय विद्यापीठे व महाविद्यालये आणि संस्था यामधील शिक्षक व समकक्ष पदावरील नियुक्त्या, शैक्षणिक अर्हता इत्यादीसाठी निकष निर्धारित केलेले आहेत. याशिवाय अध्यापकांच्या वेतनश्रेण्या, अनुषंगिक लाभ, प्रोत्साहनपर वेतनवाढी इत्यादी देण्याबाबतची कार्यपद्धती विहित केलेली आहे. सदर अधिसूचनेतील तरतुदी राज्यातील सहाय्यक प्राध्यापक, महाविद्यालयीन ग्रंथपाल, महाविद्यालयीन शारिरिक शिक्षण संचालक, सहयोगी प्राध्यापक, प्राध्यापक या पदांना लागू करण्याचा निर्णय उपरोक्त संदर्भाधीन क्र. २ येथील शासन निर्णयान्वये घेण्यात आला आहे. त्यानुसार राज्यातील शासकीय महाविद्यालये/संस्थांमधील शिक्षकांना सेवांतर्गत प्रगती योजना (Carrier Advancement Scheme ) अंतर्गत स्थाननिश्चिती करण्यासाठी छाननी समिती व निवड

समिती स्थापन करण्याचा प्रस्ताव उपरोक्त क्र.३ येथील पत्रान्वये शासनास प्राप्त झाला आहे. त्यानुसार ५ व्या वेतन आयोगानुसार स्थाननिश्चिती करण्यासाठी संदर्भाधीन क्र. १ येथील शासन निर्णयान्वये गठीत करण्यात आलेल्या समित्या बरखास्त करण्याची व विद्यापीठ अनुदान आयोगाच्या दि. ३०.०६.२००९ च्या अधिसूचनेनुसार नवीन समित्या गठीत करण्याची बाब शासनाच्या विचाराधीन होती.

### शासन निर्णय—

शासकीय महाविद्यालये/विज्ञान संस्था आणि शासकीय अध्यापक महाविद्यालयातील सहाय्यक प्राध्यापक, महाविद्यालयीन ग्रंथपाल, महाविद्यालयीन शारिरिक शिक्षण संचालक, सहयोगी प्राध्यापक, प्राध्यापक यांना ५ व्या वेतन आयोगानुसार सेवांतर्गत प्रगती (Carrier Advancement Scheme ) योजनेअंतर्गत स्थाननिश्चिती करण्यासाठी शासन निर्णय उच्च व तंत्र शिक्षण विभाग क्र.एससीपी-२००९/(२४/०९)/मशि-१, दिनांक:२९/०६/२००९ अन्वये गठीत करण्यात आलेल्या स्थाननिश्चिती समिती व पदोन्नती समिती याद्वारे बरखास्त करण्यात येत आहेत. विद्यापीठ अनुदान आयोगाच्या दिनांक: ३०.०६.२०१० च्या अधिसूचनेनुसार सहाय्यक प्राध्यापक, महाविद्यालयीन ग्रंथपाल, महाविद्यालयीन शारिरिक शिक्षण संचालक, सहयोगी प्राध्यापक, प्राध्यापक या पदावर स्थाननिश्चिती करण्यासाठी खालीलप्रमाणे छाननी समिती व निवड समिती पुढीलप्रमाणे गठीत करण्यात येत आहे.

अ) छाननी समिती : सहाय्यक प्राध्यापक (एजीपी रु. ६००० - ७००० व रु. ७०००-८०००)

अ.क्र.	पदनाम	पद
१	संचालक, उच्च शिक्षण, महाराष्ट्र राज्य, पुणे	अध्यक्ष
२	विभागीय सहसंचालक, उच्च शिक्षण (मागासवर्गीय प्रतिनिधी)	सदस्य
३	संबंधित महाविद्यालयाचे/संस्थाचे प्राचार्य/संचालक	सदस्य
४	संबंधित विषयातील दोन तज्ज्ञ	सदस्य
५	अवर सचिव/कक्ष अधिकारी, मशि कार्यासन, मंत्रालय, मुंबई	शासन प्रतिनिधी
६	सहसंचालक, मुख्यालय, पुणे	सदस्य सचिव

१)समितीच्या बैठकीसाठी किमान ५ सदस्य उपस्थित राहणे आवश्यक असून त्यापैकी २ विषय तज्ज्ञांची उपस्थिती आवश्यक राहिल.

२)छाननी समिती कागदपत्रांची तपासणी करेल, त्याचबरोबर विद्यापीठ अनुदान आयोगाने विहित केलेल्या निकषांचे पालन करणाऱ्या सहाय्यक प्राध्यापकांचे मूल्यमापन करून त्यांच्या पात्रतेनुसार स्थाननिश्चिती मंजूरी करिता शासनास शिफारस करेल.

ब) सहयोगी प्राध्यापक/प्राध्यापक पदासाठी निवड समिती :

सहयोगी प्राध्यापक (एजीपी ८०००-९०००) /प्राध्यापक (एजीपी ९०००-१००००)

अ.क्र.	पदनाम	पद
१	अप्पर मुख्य सचिव /प्रधान सचिव, उच्च व तंत्र शिक्षण विभाग	अध्यक्ष
२	सहसचिव/उपसचिव (मशि), उच्च व तंत्र शिक्षण विभाग	सदस्य
३	सहसचिव/उपसचिव (मागासवर्गीय प्रतिनिधी)	सदस्य
४	संबंधित विषयातील ३ तज्ज्ञ	सदस्य
५	बहिस्त विद्यापीठातील दोन विषय तज्ज्ञ (प्राध्यापक पदाकरिता)	सदस्य
६	संचालक, उच्च शिक्षण, महाराष्ट्र राज्य, पुणे	सदस्य सचिव

१) समितीच्या बैठकीसाठी किमान ५ सदस्य उपस्थित राहणे आवश्यक असून त्यापैकी २ विषय तज्ज्ञांची उपस्थिती आवश्यक राहिल.

२) समिती अध्यक्ष समितीच्या बैठकीसाठी अनुपस्थित असल्यास सहसचिव/उपसचिव (मशि), उच्च व तंत्र शिक्षण विभाग हे अध्यक्ष म्हणून काम पाहतील.

३) सहयोगी प्राध्यापक व प्राध्यापक यांच्या स्थाननिश्चितीसाठी संचालक, उच्च शिक्षण, महाराष्ट्र राज्य, पुणे हे उमेदवारांनी सादर केलेल्या प्रस्तावाचे शासनाने व विद्यापीठ अनुदान आयोगाने वेळोवेळी निर्धारित केलेल्या अटी व निकषानुसार तपासणी करून अनुषंगिक कागदपत्रांसह प्रस्ताव समितीस सादर करील.

४) सहयोगी प्राध्यापक व प्राध्यापक यांच्या स्थाननिश्चितीसाठी उमेदवारांच्या मुलाखती घेवून समिती त्यांची निवड करील.

२. पाचव्या वेतन आयोगानुसार स्थानश्चितीची जी प्रकरणे राहीली असतील किंवा ज्यामध्ये संबंधितांची निवेदने असतील ती, त्या त्या पदासाठीच्या वरील समित्यांसमोर ठेवण्यात येतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८०५१४४५२८४१०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नि.भा.मराळे)

अवर सचिव, महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, पुणे
२. सर्व विभागीय सहसंचालक, उच्च शिक्षण
३. प्राचार्य/संचालक, सर्व शासकीय महाविद्यालय/संस्था
४. महालेखापाल (लेखा व अनुज्ञेयता), महाराष्ट्र -१/२, मुंबई/नागपूर
५. महालेखापाल (लेखा परिक्षा), महाराष्ट्र -१/२, मुंबई/नागपूर
६. निवासी लेखा परिक्षा अधिकारी, मुंबई
७. अधिदान लेखाअधिकारी, मुंबई
८. सर्व जिल्हा कोषाधिकारी, अमरावती
९. निवडनस्ती मशि -१